

HOMAN

Biełaruskaja Wilenskaja časopiś

Cena s pieresytkaj i dastačkaj da chaty.

na 1 hod—4 m. 80 fen., na 1/2 hodu—2 m. 40 fen., na 3 mieslacy — 1 m. 20 f., na 1 mies. — 40 f.

wychodzić dwa razy u tydzień: u aŭtorki i piatnicy.

Adres redakcii: Wilnia, Zawalnaja 7.
Adres administracii i ekspedycii: M. Stefanskaja 23.

Cena Abwiestak'

na 4-aj staranie za radok drobnymi literami — 25 fen.; drobnije abwiestki pa 5 fen. za słowa. Abwiestki ab śmierci—60 fen. za li-niejku drobn. drukam.

№ 68 (160) Hod II.

Wilnia, 24 žniunia 1917 h.

Cena 5 fen. (3 kap.)

Adstupieńnie rasjejou u Kurlandii.

20 žniunia.

Zachodni teatr.

Front Ruprechta Bawarskaha: Miż Langemark i Helebek anhlíčanie pačali wialikije šturmy, katoryje trywali ŭwieś dzień i ŭ načy. U inšych punktach šturmalawali da 6 разоў. Apryč dwoch miejsc na ŭschodzi ad S.-Zuljen, la darohi Ipr—Menin našy piarednije akopy na fronci 15 kil. ŷyrokim usle nami udzieržany. Čyślenyje pancyrnye aŭtomobili razbity ahniom. Pry Lens—nowyje bitwy. S.-Kanten — pad wostry m abstreiam.

Front niemieckaha Naslednika: Upornyje bitwy pad Werdenam učora spynilisia. U wiečary pačalisia nowyje ataki naabapoi darohi Wašerowil — Bomon. U pornaj bitwie francuzam udaošiasia tolki na wuzkim fronci na zachodzi ad darohi umacawacca u našym piarednim akopie. Na ŭsiech inšych miejsach jany krywawa adbity.

Anhlíčkaje uzbiarežže pry Marget, Ramget i Duwr abkidano bombami. Dwa našy samaloty nie wlarunilisia. Worahi utracili try.

Uščodni teatr:

Front Leopolda Bawarskaha: Rasjejcy ačyścili swaje pazycii na zachodzi ad Aa — da linii Oding—Blgaŭn. Pakinuty abšar my zaniati biez bitwy.

Front ero-hercoga Jozefa: Miż Prutam i Mołdawaj — żywiejšaja čynnaść. Pry Grocesti, ŭ dalinie Susity i pry Sowe adbity nastupieńnia worahoŭ.

Front Makenzena: 60° Celsija.

BERLIN. (W.T.B.). Na zachodzi ad Gibraltaru zatopleny iznoŭ 6 parachodaŭ jomkaścju razam kala 20.000 tonn, u Starodziennym mory—značajnje čyślo parachodaŭ i paruśnikoŭ—kala 43.000 tonu.

WIENA. Bitwa na Izonco trywaje. Front usiudy staŭ na swaim miejscy. La Wiercha worahi krychu pasunulisia ŭ pierod.

WIENA. Kltaj abjawiŭ wajnu Aŭstro-Wenhryl.

LONDON. (Reŭter). Rabotnickaja konferencija pastanawila 1.234.000 hałasoŭ proci 1.231.000 pasiać delehatoŭ u Štokholm.

TOKIO. Japonski urad admowlisja dać japonskim socyjalistam pašparty dzieła padaroży u Štokholm.

AMSTERDAM. U Kanadzie dzieła protestu proci prymusowaj wajennaj

služby šmat dzie byli padpały kazarm skladoŭ dréwa, barakoŭ i. t. d. Wyjaŭlajecca ahitacija za ahulnuju zabastoŭku na čyhunkach dzieła tej-že mety.

AMSTERDAM. Anhlíčkije hazety piśuć, što zabastoŭka ŷyrycca i ŭ Nowym Paŭdziennym Wallisie. Jana zachapila ŭžo rabotnikoŭ u dokach i portach i železnadarožnikoŭ. Žduć zabastoŭki ŭ Gazowych zawodach.

LONDON. U aŭtorak i ŭ sieradu tut adbudziecca pad maršaikoŭstwam Hendersona socyjalistyčnaja konferencija sajuźnikoŭ.

MAN ESTER. «Guardian» daunosio, što Lloidu Džordžu padadziena zajawa z blizka čwtercu miliona podpisoŭ, u tym liku profesaroŭ, ksiandzoŭ, arystokratoŭ i členaŭ Nižn'aj Pałaty, trebujúcy, kab uraz že pačalisia mirnyje pierahawory.

LONDON. Zabastoŭka mašynistoŭ i kačeharoŭ zakončena. Žadańnia zabastoŭšykoŭ spoŭnieny.

BERLIN. Prynec Wid razastaŭ memorandum, dawodziačy, swaich prawoŭ na albanski tron.

PIECIARBURH. (P.T.A.). Tymčasowy urad razastaŭ 1500 zaprosin na nacyonalnuju konferenciju u Maskwu. U tym liku 132—predstaŭnikom zlemstw, 186—predstaŭnikom socyjalistyčnych sajuzoŭ. Prywatnych asob dapskać nia buduć.

Kierenskij adkryje konferenciju 25 žniŭnia, zakranuŭšy u swajej pramowli hłaŭnyje pytańnia sučasnaha žyćcia Rasiei.

ŠTOKHOLM. «Now. Wr.» danosić, što kamandzira paŭka Purgasowa zabili jaho saŭdaty, jak jon wioŭ ich na šturm.

PIECIARBURH. Hłeneraŭ Lečyokij naznačen na miejsco hłeneraŭa Kłembowskaha za hłaŭnakamandujučaha paŭdzienna-zachodnim frontam.

PIECIARBURH. Urad zabaranit rabić u načy kabjetarn i nialetnim mienš 17 hadoŭ wa ŭsiech fabrykach i warstatach.

ŠTOKHOLM. Pa zahadu tymčasowaha uradu ŭ Rasiei ŭwiedzleny prymusowyje cywilnyje šluby.

KOPENHAGA. Japonski pasol u Pieciarburzi enerhična pratestawaŭ proci ŷyrokich koncoessij, dadziennych Ameryce ŭ Sibiry, na Sachalinie i ŭ Eŭropejskaj Rasiei.

MADRYD. Pawodluh oficyalnych wiadamašelej, čyślo achwiar u časi apośnich razruchoŭ u Barcelonie—37 zabitych, u Madrydze—18, u Bilbao—328, dy ŭ rožnych inšych miejscoch—ad 1 da 4.

Niekolki uniwersyteckich profesaroŭ, miestowych rajčych i wydannych asob areštowany u zwlazi z byŭšymi razruhami.

Wilnia, 24 žniunia.

Iznoŭ wusy milionaŭ na śmierć zmadawanych ludziej paŭtarajuć hetak doŭha ždanaje słowa «mir». Iznoŭ budziecca nadzieja, što woś-woś nablizajecca kaniec krywawaha zmahańnia: zdareńnia ŭ Rasiei, uzrost rabotnickaho ruchu ŭ sajužnych z jeju staronach, mirnyje wystupieńnia centralnych dzieržaŭ, urešci nota Papieža — ŭsie heta pakazwaje, što zapraŭdy možna ždać razwiazki wajny ŭ bolejš abo mieniej blizkim čase.

Adnak, my ličym pawinnaścju papierdzić tych, chto, prynimajučy lišnie horaća koźnaje zdareńnie ŭ sfery mižnarodnaj palityki, robić z jaho wywady, nie ahledajučysia na ahulnaje palityčnaje paŭaženie. My nia možem wlieryć, kab nawat takaje jarkoje wystupieńnie, jak nota Papieža, mahło-by čutka zakončyc wajnu. Tolki siła materjalnaja, tolki wola narodnych mass, paddzieržanaja hrožbaj rewolucii, može prymusić Anhliju adračysta ad swaich zawajewaciennych met. Tolki rewolucyjnaja demokracija Rasiei, majučy za saboj miliony aružnaho narodu, mahła padyktawać swajmu uradu formułu mira biez anekscii i kontrybućii. I tolki siłaj proletaryatu, najbojš paciarpieŭšaha ŭ hetaj wajnie, heta formuła može być prawiedziena ŭ inšych wajujučych dzieržawach.

Prypadyki apośniaho času i razwajucca ŭ hetym kierunku, i mirnaje wystupieńnie Papieža, asnowanaje tolki na moralnaj pawazie, može mieć wialikuju wahu dziakujučy raniejšaj raboci socyjalistoŭ. Ale, na naš pahlad, krok Papieža sam pa sabie nie daśo razwiazki wajny tak skora, jak by ŭsie heta-ho čaciel: naadwarot, usio pakazwaje, što ad mira addzielaje nas ješće cełaje more krywi, što my pawinny pryhataŭlacca da čacwiortaj wajennaj zimy.

U apośnim numery «Homana» byla nadrukowana telehrama s Pieciarburha, pawodluh katoraj rasjejski hłaŭnakamandujučy Komn'ow ličyc niemlenučaj nowuju zimowuju kampaniju. Ab tym že šwiedčyc ciapierašniaje nastupieńnie anhlíčan, francuzoŭ, italjancoŭ, ŷyrokije wajennyje pryhataŭleńnia Ameryki, wystupieńnie Kitaju. Tolki niespadziwanyje zdareńnia, naprykład, rewolucija ŭ Anhlii ci inšaj sajužniokaj dzieržawie, mahli by uskoryć kaniec wajny. Ale nawat i ŭ takim prypadku, kali-b wajna prypynilasja pierad nastupieńniem zimy, my pawinny pryhatawacca da hetaj zimy ješće bojš staranna, čym da minuŭšaj: kali začlechnuć harmaty, dyk pačniecca batalija miž dypłomatami, i heta wajna sławami može jašće doŭha pradzieržać pad aružžem mnohamiljonnyje armii, na prakarmleńnie katorych dzieržawy i dalej buduć krawaŭ usie swaje siły, pakidajučy na

druhim planie potreby mirnaho nasla-leńnia.

My nia mienš ščyra, čym drublije, žadajem mira, nia mienš pilna sočyma za koźnaj wiestkaj ab mahčymaści k noa wajny. Ale ŭsie hetkije wiestki treba prynimać abduimana i nia ciešycca s ta-ho, što može nas ašukać: bo ništo tak nie zabiwaje našaho ducha, jak rasčarawańnie.

Ab supolnuju platformu.

Ad samaho pačatku wajny ŭ našym Kraju i ŭ stalicznym mieści jaho jarka wyjawilisia rezultaty nacyonalnaj palityki staroha carskaha prawicielstwa: ŭsie krajowyje nacyonalnaści, čacela i żywuć pobać — bytcym u adnym domie, išli wa ŭsiech sprawach hramadzskaha žyćcia z usim asobna — koźnaja pa swajej darozi, kirujučysia da inšaj mety. Heta wyjawilisia nia tolki ŭ kulturnaj pracy koźnaj nacyonalności, dzie rozdziel i indywidualizacija naturalny i kanlečnie potreby, ale i ŭ takich sprawach, katoryje majuć ahulna krajowuju wahu, ŭ tym liku ŭ ekonomična-dabračynnych i sprawach krajowaj palityki.

Čłajkije warunki žyćcia, katoryje ciapiier panujuć u našym kraju dziakujučy blizkamu susiedztwu z bajewym frontam i, naahuŭ, wajnie, roŭna čłajka adčuwauc žychary ŭsiech nacyonalnaściej i ŭsiech wier. I woś, jak u sprawie strawawańnia, tak i u «prawie apatu na zimu i inšych, wilenskije hramadzkije orhanizacii — biełaruskije, litoŭskije, polskije i żydoŭskije—šuka-juć zblizeńnia, radziacca razam, šukajuć sposaboŭ wychadu z biady, wystupajuć solidarna i razam pierad okupacyjnymi ŭiaściami. Potreba prymusiŭ ŭsiech išci popleč, zabyŭšysia ab starych swarkach i niedawierji, — i ŭ rožnych internacyonalnych kamishach i uradach supolnie pracujuć staryje worahi...

U palityce paŭaženie šmat horšaje. Tut i ciapiier jašće ništo nikomu nia wlieryć, ništo nia choće išci razam z druhimi nacyonalnaściami, bajučysia, kab jaho nie ašukali, nia wykrystali na zło jaho dawierja. A tym časam pierczywany moment pakazwaje, što i tut ludzi rožnych nacyonalnaściej pawinny zyjścisia razam, pawinny znajšci hrunt dzieła supolnaj pracy.

Trudnaść paŭaženie ŭ sfery palityki pawaličywuajacca dźwilema rečami: pieršaja — toje, što ludzi lišnie asleplajuca jarkimi, ale šybka minajučymi zdareńniami, druhaja — što wuzkacyonalny interes — časam nawat i nia swoj ułasn, a čužoj dzieržawy (napr. Polšcy) paadzinokije nacyonal-

nyje hrupy staŭlajuć wyšej, čym interes Kraju.

Kab znajści supolnuju palityčnuju platformu, my nie pawinny ahledacca na mimalotny układ palityčnych warunkoŭ, bo jon lohka zmienajecca; nie pawinny mieniac swajho stanowišča pry koźnym nowym prypadku na fronci, pry tej ci inšaj pieramieni jaho; nie pawinny stajać na hruncu patreb jakoj - budź adnej nacjonalnaj hrupy — častki našaho Kraju. Nie: my, naadwarot, pawinny ćwiorda stajać na hruncu interesoŭ našaho Kraju, jak nlepadzielnaho cełaha.

Hetaje pačućcio koźnaj nacjonalnaści, jak „časel cełaha“, pačućcio patreb ahulna krajowych može i pawinno jednać usich wiernych synoŭ našaj bačkaŭščyny, dla katorych Bielaruska-Litčuskaja ziemia — nie mačycha, a rodnaja maci. Tut mohuć zyišćisja razam bielarus i litwin, palak i żyd, i my ŭžo pačynam baćć surjoznye znaki zblieźnia. Ale praŭdziwyje syny Kraju nikoli nia pojduć poruč s tymi, chto ŭ hetyje krytyčnyje dla kraju dni pracawaŭ dziela čužoŭ dla nas Polskaj dzierżawy, chto adroksia być synam Ziamli našaj. I pry tym nowym zjednańni hramadzian Kraju, jakoje raniej ci paźniej nastupić u nas — pawodłuŭ prykładu našych bratoŭ za wajennym frontam, nia budzie miejsca dla tych, chto ŭžo pahańbiŭ swajo imia adstupniectwam ad ahulna-krajowaj sprawy, — ŭ pieršy čarod astaŭlenym «44». Žycio wymahaje nowych čynnych sił, i hetyje siły znojduca!

I. Mieleška.

U Wilni i wakolicach.

× **Nowyje sudździ.** Jak my ŭžo pisali, Hramadzianski Uhodliwy Sud miź kwatrantami i haspadaami damoŭ pastanawiŭ pawialičyc swoj sład: sajuz damaŭšnikoŭ i sajuz kwatrantanoŭ pawinny byli wybrać ad siabie jašče pa adnym — čaćwiortym sudździ.

Wybrany: ad sajuza kwatrantanoŭ

— J. Kimontt, ad sajuza damaŭšnikoŭ — W. Światopolk-Mirski.

Hetak sud u poŭnym składzi składajecca z 8 členoŭ i suberarbitra.

Členy suda: sa starany kwatrantanoŭ — J. Kimontt, A. Łuckiewicz, d-r, G. Romm i Remigolski; sa starany damaŭšnikoŭ — Kac, Łukašewič, Światopolk-Mirski i d-r. Wiršubski; superarbitr — M. Wensławski.

Da suda ŭchodziać: plać chryścijan (dwa bielarusy, dwa palaki, i adzin litwin) i čaćwiorta żydoŭ.

× **U Bielaruskim Klubie.** S prychođam doŭhich woslennych wiečaroŭ uznimajecca patreba mieć mahčymašo prawlašel wolny wiečar miź swaimi — u ciopłym i świetnym pamiaščeńni (bo doma i choładna i ciomna). Dzieła taŭo, kab hetkije wiečary dawall niešta i dla duży, bielaruskaja dramatyčnaja družyna abduymwaje ŭžo plan raboty na wosień i skora prystupić da pracy. Treba spadziwacca, što ŭ adnu z bližejšych niadziel družyna adkryje u Klubie wosienny sezon.

× **U Kamisil dziela ustanowił cen.** Na apoŭnim zasiedańni „Preisprüfungstelle“ byli čutny žalby na prewyšeńnie cen papirosoŭ i na toje, što morkwu pradajuć nie na wahu, a na šteki abo wiazankami. Pastanoŭleno nadalej zahadać pradawać morkwu tolki na wahu. Dzieła zmahańnia z narušeńiami cen pastanoŭleno, kab ab koźnym narušeńni danasitosia-by ŭtašćiam i kab na ŭsleh tawarach była wystaŭlena cena.

× **Nima droŭ!** U žnińni i ŭ wie-rašni pradazy droŭ u miestowym uradzje nia budzie. Naahul že drowy buduć pradawać nadalej pa 20 m. za kub. metr.

× **Pahoda ŭ žnińniu.** Miesiac žniwień prynioš wielmi zmiennuju pahodu. U niekolki hadzin temperatura zmienajecca tak, što z haračyni robloca dawoll ŭciudzionaj. Niebo ŭ adnu hadzinu zmienajecca wyhlad: to jano zuslim čystaje, jak u mai, to zaciłh-wajecca chmarami, katoryje sulac nawałnicu i niasuć tropikalnyje daždzy.

Dla zboru uradzaju hetkaja pahoda — wielmi błaŭhaja.

× **Temperatura.** Najwyszejszaja i najnižejszaja temperatura za aposzniye dni była pawodłuŭ Celsija:

12—20	najwysz + 29,0	najniž. + 14,60
22—21	+ 28,0	+ 12,0
22—22	+ 26,0	+ 16,0

Z USIAHO KRAJU.

WIRŠUBY. Wadziany miyn na Wilji razam z żyłym domam zniesleny wadoj. Pry hetym, jak kažuć, pahibli slamiara niewiadomych ludziej, astaŭšychsia tamaka na nacleh. Dwoch utopenikoŭ, katorych znajšli ŭ Wilji, pierawieźli ŭ Wilniu. Ich možna baćć u balnicy św. Jakuba.

LIDA. Tutejšaje žycio pry ciapierašnich ciażkich warunkach prachodźić dawoll roznarodna i wiesieła. Ad času da času adbywajuca niamieckije i żydoŭskije spektakli, koncerty i inšyje zabawy, ŭ tym liku niedaŭna adbyłsia ŭ miestowym sadzi „dzień kwietki“.

U kastyčniku tut adbudziecca zjezd niamieckich wajennych pastaroŭ.

KOSIČY. Ad piaruna tut zapaliłsia i zhareło hunno. Škoda dawoll značajna.

KANIUCHI. Z niewiadomaj pryčyny tut uznasiosia pażar, ad katoraho zhareŭ adzin chutar z usim dabrom i 271 rub. hrašyma.

BAŻYŁOUKA. Syn tutejšaho sielaina razam z adnym rabotnikom z Au-hustowa zamanili dwoch żydoŭskich kupcoŭ u les i abrabawall ich, zabraŭšy 520 rub. — Suwalski akrużny sud zasudziŭ koźnaho na 1 hod wastrohu.

KOMATOWO. 25 maja h. h. niewiadomy čelawiek chacieŭ pierenačewać u chaol Sidarčuka, ale toj admo-wiŭsia puścić jaho da siabie, bo heta zabaronieno ŭtašćiam. Kab pamšćieca, toj niewiadomy padpaliŭ chatu Sidarčuka, i jana razam s susiednimi damami zhareła da tła. Winawajcu zadzieržali ŭ Abuchowičach.

Hrodzienski akrużny sud zasudziŭ hetaho čelawieka, akazaŭšahosia ih-

namat Kwirynowičem, Wasilišskahopaw., i badziaŭšahosia ŭžo bolš za 2 hady, za sumysny padpaŭ na śmierć. Kara spoŭniena.

HRODNIA. Maryja, 14 hadoŭ, Stanisław, 9 had., i Kazimir, 8 had., Pu-ważynskije atruciliŭsia hrybami. Ich pierawieźli ŭ balnicu, dzie jany pamierli. Nazaŭtra ad atrucenych hryboŭ pamierlo čaćwiortaje dzicia.

HRODNIA. Stadthapmann apawieščaje, što biezupynnyje pytańnia ŭ miestowym upraŭieńni ab wiestki z Rasiei — zusim daremny, bo jak tolki hetkije wiestki prychođziać siudy, ab ich uraz že pawiedamlajuć adresatoŭ.

Dwa tutejšyje prawasłaŭnyje świasčeniki abjechali akaličnyje prawasłaŭnyje wioski i adpraŭlali tam službu Božu.

HRODNIA. U detaličnaj pradazy karobka sierčykoŭ kaštuje tut 12 fen. «Groda. Ztg.» przywaje tutejšych życharoŭ enerhična barocca z hetkim abirańniem narodu.

Zlučeny ŭrad miesta i pawletu Hrodni pamieščajecca ciapier u domie b. rasiejskaho sielanskaho banku.

KNYŠEWIČY. Sakolsk. paw. Ad padpaŭu zhareła chatu adnej udawy.

WOUKAWYSK. Dla miesta i pawletu tut ustrojen punkt dziela wykarystańnia trupau skaciny. Punkt maje ŭsie najnowiejsyje pryłady.

BREST. Rasiejscy adstupajućy, jak wiadoma, blizka zusim spalili hetaje rasowitaŭšaje miesto, katoraje ciapier stanowić sumny abraz ruiny. Ruiny uzdoŭž wulic husta zarastajuć trawoj. Skroź astatki parkietoŭ prabiwajuca wysokije asoty. Hrudy pierehareŭšaho žaleza šybka pakrywajuca šybka uzrastajućy na pażaryšcy trawoj. Asabliwa ciażkoje ŭrażeńnie robić miortwajacy cisyńnia hetaho żywoha pierad wajnoj miesta. Ad carkwiej astalisia tolki pačarnieŭšyje ścieny. Dla paeta, a ješče bolš dla malara tut znojdzieca zaŭsiody bahaty materjal.

BIELASTOK. Tut wykryli patajnuju myławarniu i wialki zapas hatowaho ŭžo myła.

Duchounyje pieśni.

(Hladzi u № 66 «Homana».)

Hałubinaja kniha.

O s-pad lesu, lesu, lesu ciomnaho,
 A s-pad haju, haju, s-pad sialonaho,
 Wychadzila chmara, chmara ciomnaja,
 Wychadzila tuča, tuča hroznaja.
 A s tej chmary, chmary ciomnaje,
 A s tej tučy, tučy hroznaje,
 Wypadała kniha Hałubinaja,
 Hałubinaja, pralubimaja,
 A sorak lokać daŭžynioju,
 Piaódziesiat lokać šyrynioju,
 Šešćdziesiat calej tańščynioju.
 Sabiralisia cary, dwanadcać kniaziej,
 Nichto toje knihi nie pračytaje,
 Nichto Božyje myśli nie raspznaje.
 A ababraŭsia pramudry car,
 Pramudry car Dawid Jaŭsiejewič,
 Jon-že tuju knihu rasčytaje,
 Jon-že Božyje myśli raspznaje,
 Usio pa rozumu, ŭsio pa pamłaci,
 Pa swajej pa čystaj bielej hramaci.
 — A pramudry car Dawid Jaŭsiejewič,
 Raskaży-ž ty nam, a zjaśni-ž ty nam,
 A pa swaich myślach, pa rozumł,
 A pa rozumł, a pa pamłaci,
 A pa swajej čystaj bielej hramaci,
 A s čaho biely świet začaŭsia?
 — A začaŭsia biely świet ad samoha Boha,
 Ad samoha Boha, ad Sawaofa.
 A kniha maja Hałubinaja,

Hałubinaja, pralubimaja,
 A pramudry car Dawid Jaŭsiejewič,
 Raskaży ty nam, a zjaśni ty nam,
 A s čaho jasnyje hwiezdy začynalisia?
 — A začalisia hwiezdy ad samoha Boha,
 Ad Isusa Chrysta sa wačej Jaho.
 A kniha maja Hałubinaja i t.d.
 S čaho žarkaje sonce pačynałsia?
 — A začałsia sonce ad samoha Boha,
 Ad samoha Boha, Isusa Chrysta,
 Isusa Chrysta, z abličča Jaho.
 A kniha maja Hałubinaja i t.d.
 A s čaho jasien miesiac začynałsia?
 — A začałsia jasien miesiac ad samoha Boha,
 Ad samoha Boha, Isusa Chrysta,
 Isusa Chrysta, s četa Jaho.
 A kniha maja Hałubinaja i t.d.
 A s čaho luty marozy začalisia?
 — Začalisia luty marozy ad samoha Boha,
 Isusa Chrysta, s pajasa Jaho.
 A kniha maja Hałubinaja i t.d.
 A s čaho začałsia bujnyje wietry?
 — Začalisia bujnyje wietry i t.d.
 Ad Isusa Chrysta z wusoŭ Jaho.
 A kniha maja Hałubinaja i t.d.
 Čamu biely śniahi wypadajuć?
 — Wypadajuć biely śniahl, i t.d.
 Ad Isusa Chrysta sa śliny Jaho.
 A kniha maja Hałubinaja i t.d.
 Čamu drobny daždzy začalisia?
 — Začalisia drobny daždzy i t.d.
 Ad Isusa Chrysta, z wlasoŭ Jaho.
 A kniha maja Hałubinaja i t.d.
 Raskaży ty nam, a zjaśni ty nam,
 Usio pa rozumie, ŭsio pa pamłaci,
 A pa swajej čystaj bielej hramaci:
 A jakaja cerkwa ŭsim cerkwam maoi?

BIEŁASTOK. Ćarodnaja prawierka wajenna-abiazanych rasijskich pad-danych adbudzioca 15 wierašnia.

BIEŁASTOK. Tutejšy piekar, Efraim Awnet, s Kupieckaj wulicy, skupiać praz swaich ahientoŭ chleb biez kartaček pa druhich plekarniach i pierepradawać z wialikim baryšom. Za hetkujy spekulaciju jaho pakarali, adabraŭšy ŭ jaho piekarniu.

Tutejšy żydoŭski narodny wučyciel Lewin, z Aleksandraŭskaj wul., z niewiadomaj pryčyny pawiesiŭsia na ćwiaku ŭ swaim pakoi.

SKARUPY. U adnaho sielanina ukrali kaštanowaho kania.

IHNATKI. Tut adkryta letnaja achronka dla niemieckich dzialej za hrošy, sabranyje niemieckaj kolonij Biełastoku ŭ pamiać 25-letnij pracy tutejšaho pastara.

SAPINY. Źonka adnaho s tutejšych sielan, katory znachodzioca ŭ rasijskim wojsku, mieła dzioia. Bajučyśa swajho muža, jana zabiła dzioia. Suwalski sud, prynimajućy pad uwahu zmiahčajućyje «kaličnaści, zasudziŭ jaje tolki na 9 mies. u wastroh.

PIŹYSKI. Władysław paw. U naćy ŭ chatu sielanina Jurgičusa ŭwarwalisie try hrabiežcy, katoryje zwiazali haspadara i žonku jaho i zrabawali ŭ ich 556 rub. Suwalski akružny sud zasudziŭ: Patapasa, 17 hadoŭ, na 1 h. 5 mies. u wastroh, jaho pomoćnika, 18 h., na 3 hady, a trećiaho chaćrusnika, 23 hadoŭ, — na 4 hady ŭ pa-praŭcy dom.

BARANAWIČY. Dzieła razryŭki dla saŭdatoŭ tut ładzioca niemiecki teatr pad kiraŭnictwam parućyka Mewesa s prydwornaho teatru ŭ Mannheimje. Teatr budzie igrać nia tolki tut, ale i ŭ susiednim Stonimie.

KOŪNA. Na padworku adnaho domu pry Kucharskaj wul., niedaloka ad miestowaho sadu, ŭ jamu adchodźaho miejsca ŭwalilišcia chłopcŭk 3 hadoŭ. Jaho pašpieli dastać biez pamiaći, ale ješće żywoha.

WIŁKOMIR. U tutejšych wakolicach żyto uradziło zusim dobra. Cena

bulby, ješće nidaŭna dachadzišsaja ad 35 da 40 f., upała da 12 f. za funt. Zato-je treba pryznać, što ŭradžaj fruktoŭ, katory letaš byŭ wielmi dobry, sioleta akazašsia zusim slaby.

LIBAWA. Pawietrowaja i sonieć-naja laźnia pry miestowaj kupalni wielmi paciŭpieli ad pažaru, uzniaŭšaho-sia blazsporna ad padpaŭ.

WIESTKI Z RASIEI.

KOPENHAGA. Na zjezdzi bolše-wikoŭ Łaryn zajawiŭ, što, kali Niemiec-ćyna zhodzioca na mir biez aneksii i kontrybucii, a Anhlia i Francija buduć dalej damahacca zawajewaniia Mesopotamii i Elzas-Lotarynhii, dyk Rasjeja budzie prymušena zrabić separatny mir. Rasjeja ŭstupaje ŭ ćaćwiorty hod wajny chorwaja i dezorhanizowanaja. „My bolš ćwiarozja aceniwajem rasijskuju wajennuju situ. Našy sajuźniki pierakonany, što Rasjeja niazdolna akazać upłyŭ na wajnu da kanca jaje“.

LONDON. „Times“ danosić s Pieciarburha, što Kierenski u tuju piatnicu byŭ na zasiedani rady rab. i saŭd., dzie jaho susreciŭ choładna. Pryniata rezolucija, žadajućy ad uradu i rasijskaj demokracji enerhićnych krokaŭ dzieła utrymaniia ładu i zaščyty proti kontrrewolucii.

Anhliski hieneralny štab lićyć wa-jennuju situ Rasiel zusim złomienaj. Z hetaj pryčyny patrebna uzmacawanaja ćynnašć sajuźnikoŭ na inšych frontach, kab pieraškodzić niemieckim planam.

MASKWA. «Russk. Si.» piše: Japonski minister zahranicznych spraŭ Monoto apawiešćiŭ haŭoŭ pali-tyćnych partyj, što ćutki ab pasyŭtey japonskich wojsk na padmohu Rasiel nie majuć nijakaho hruntu.

APARANDA. Rasijski minister sud-oŭ apracawaŭ zakon, pawodliŭh kato-rah za abrazu sajuźnikoŭ Rasiel i ich predstaŭnikoŭ hazety karacić wastroham.

STOKHOLM. Ukrainskaje biuro apawiešćaje, što sazyŭ ŭstanoućaho sej-

mu adtožen na 3 śniežnia. Dzieła pad-hatoŭki jaho ministerstwo ŭnutrenych dzieł asyhnawaŭ 18 miljonaŭ.

STOKHOLM. Orhan Maksima Gor-kaha «Nowaja Žizn» piše ab reakcyj-nych zahadach rasijskaho uradu:

„Kara śmierci wierniena. Lewyje hazety konfiskujuca. Lewyje palityč-nyje hrupy prašledujuć. Proci haŭoŭ bolšewikoŭ wystaŭiajuć ćačkije, niepa-dobnyje da wiery abwinieŭnia u zdra-dzie hasudarstwa, i sposab abwinieŭnia-pakazwaje na palityčnyju tendenciju. Ładženuju radaj rab. i saŭd. štokholm-skuju konferenciju nazywajuć prywat-nyj predoryemstwam, a razam s tym apawiešćajecca «wajna da kanca», zna-ćyć, wajna biez kanca. A ŭ toj samy čas lduć na spaćkaŭnie kontrrewolucii, i razam s tym uzrastaje śmiešašć kontr-rewolucyonieroŭ. Ab reformach ničoha nie ćutno. Ustanoućy sejm adkłađywa-juć usio na dalej, a zamleŭt jaho ŭ Maskwie sazywajuć nacjonalny kongress hłaŭnym ćynam s kontrrewolu-cyjnych i konserwatyŭnych elementoŭ.

STOKHOLM. «Wola Naroda» piše: U Pieciarburzi wykryli šyrokuju orhanizaciju proti rewolucii pad naz-waniem «Swiataja Ruś», katoraja drukawaŭ swaju hazetu ŭ antysemit-kiem duchu, winawaciŭcy żydoŭ u da-lejšym wiazleŭni wajny. Pawodliŭh hetaj hazety, tolki pawarot cara može dać Rasiel mir. Orhanizacija apirašsia najbolš na kazakoŭ — worahoŭ ćia-pierašniaho kursu.

Zjezd wialikich źiemleŭlaŭnikoŭ Maskoŭskaj huberni ŭsiami hałasami postanawiŭ baranić swaju ziamlu ad ustanoućaho sejmu.

Sielanski sajuz postanawiŭ konfis-kawać tolki hosudarstwienyje, carkoŭ-nyje i manastyrskije ziemli. Pry raz-dzieli ziamli ŭčasnikoŭ wajny pawin-ny nadzielić u pieršy ćarod.

Sw. Synod postanawiŭ na spadzie-wanym carkoŭnym sabory padniać pytaŭnie ab niezaležnašći ukrainskaj cerkwi.

STOKHOLM. Pawodliŭh wiestak s Pieciarburha, za apošnije try tydni rassreljana kala 23.000 saŭdatoŭ za nieslućmianašć.

LONDON. «Daily Chronicle» da-nosić s Pieciarburha, što car wyklju-čen sa spisoŭ rasijskaj armii i paz-baŭien prawa nasić formu.

Z usiaho świetu.

BERLIN (W.T.B.). U hłaŭnaj kami-sii Rejchstagu kancler Michaelis zaja-wiŭ:

«Ja paprašiŭ feldmaršaŭka v. Hin-denburga pawiedamić mianie ab ćia-pierašnim wajennym pałažeŭni. Hindenburg daŭ padrobnuju adpowieź ab pa-łažeŭni i zakoncyŭ swaju telehramu sławami:

«Z wajennaho pahladu my ŭ pa-ćatku ćaćwiortaho hodu wajny znacho-dzimsia ŭ takim dobrym pałažeŭni, jak nikoli ad paćatku wajny».

Dalej kancler skazaŭ, što pierš, ćym wyskazać swoj pahlad na mirna-je predłažeŭnie Papieža, jon pawinien zhawarycca z uradami sajuźnych z Niemiecćynaj dzieržaŭ. „Adnak, ja ŭžo ćiapier mahu skazać, što my witajem kožnuju ćesnuju sprobu dajści mfra. Ja hatoŭ wypracawać z hłaŭnaj ka-misijej Rejchstagu adkaz na mirna-je predłažeŭnie Papieža i spadziawusia, što heta rabota nablizyć nas usiŭh da tej mety, katoraj usie žadajuć u swaim sercy: paćesnaho mira».

BERLIN (W.T.B.) Na zasiedani hłaŭnaj komisii Rejchstagu nowy stats- sekretar da zahranicznych spraŭ, Kiul-man, skazaŭ miž inšym:

«Akuratna abdumaŭšy, ja mahu zajawić, što, ŭstupajućy ŭ ćaćwiorty hod wializarnaj sušwietnaj wajny, my razam s tym ŭstupajem i ŭ apošni hod jaje».

Socyaldemokratyćny pramoŭca ska-zaŭ, što hosudarstwienyje muży waro-žych staron starajecca zaciahnuć waj-nu da zimy 1918 h., ale narody hetaho nia choćuć. Pramoŭca zajawiŭ, što jon lićyć fałšywym pahlad, byteym padwodnaja wajna sama saboj dawia-dzie da mira.

BERLIN (W.T.B.). Usie ćutki, byt-cy Niemiecćyna wadzje z Rasieliej pie-rehawory ab abmieni paŭonnych—bać-

A jaki hrad usim hradam maci?
A jakaja hara ŭsim haram maci?
A jakaja reka ŭsim rekam maci?
A jaki źwier usim źwieram maci?
A jaki ptach usim ptacham maci?
A jakoje drewo ŭsim drewam maci?
A jakaja trawa ŭsim trawam maci?
A jaki kamieŭ usim kamieniam maci?
— A Sabor-cerkwa ŭsim cerkwam maci,
Jerusalim hrad usim hradam maci,
Jordan reka ŭsim rekam maci,
Syon hara ŭsim haram maci,
Leŭ źwier usim źwieram maci,
Kit ryba ŭsim rybam maci,
Hryfon ptach usim ptacham maci,
Kyparos drewo ŭsim drewam maci,
Kawyl trawa ŭsim trawam maci,
Ałatyr kamieŭ usim kamieniam maci.

A knia maja Hałubinaja i t.d.
A pramudry car Dawid Jaśsiejewiç,
Raskaży-ž ty nam, a zjaśni-ž ty nam,
A pa swaich myśiach, pa rozumie,
A pa rozumie, a pa pamiaći,
Pa swajej pa ćystaj, biełaj hramaci:
Čamu Sabor-cerkwa ŭsim cerkwam maci?
— Tamu Sabor-cerkwa ŭsim cerkwam maci,
što ŭ Sabor-cerkwi świecy pytajuć,
Tamo ŭsiahdy anioły śpiewajuć,
Tamu Sabor-cerkwa ŭsim cerkwam maci.

A knia maja Hałubinaja i t.d.
Čamu-ž Jeruzalim hrad usim hradam maci?
— U Jerusallimi hradzi Isus Chrystos naradzišsia
I plašćanica-ja apawišsia,
Tamu Jeruzalim hrad usim hradam maci.

A knia maja Hałubinaja i t.d.
Čamu reka Jordan uzim rekam maci?
— A tamu Jordan reka ŭsim rekam maci:

U Jordan recy Isus Chrystos chryšćišsia,
U wieru chryšćianskuju prywadzišsia,
A chryšćiŭ jaho Iwan Chryšćicieľ.

A knia maja Hałubinaja i t.d.
Čamu Syon hara ŭsim haram maci?
— A tamu Syon hara ŭsim haram maci,
Na Syon hare Chrystos abjawišsia.

A knia maja Hałubinaja i t.d.
Čamu Hryfon ptach usim ptacham maci?
— Hryfon ptach siarod mora żywie,
Nikomu škody nie pryčynlaje,
Tamu Hryfon ptach usim ptacham maci.

A knia maja Hałubinaja i t.d.
Čamu kit ryba ŭsim rybam maci?
— A tamu kit ryba ŭsim rybam maci,
Na kit rybie bieły świet stać:
Kali kit ryba ŭstreplaniecca,
Tady bieły świet uwieš zatrasieoca.

A knia maja Hałubinaja i t.d.
Čamu kyparos drewo ŭsim drewam maci?
— Tamu kyparos drewo ŭsim drewam maci,
što kali żydy Chrysta spajmall,
Na kyparos drewi rasplali.

A knia maja Hałubinaja i t.d.
Čamu kawyl trawa ŭsim trawam maci?
— Na kawyl trawu Chrysta kroŭ ciekla,
Tamu kawyl trawa ŭsim trawam maci.

A knia maja Hałubinaja i t.d.
Čamu ałatyr kamieŭ usim kamieniam maci?
— Tamu ałatyr kamieŭ usim kamieniam maci,
što z jaho ŭ Jerusallimi chram jawiŭsia;
Tudom usie ludzi pryhadžajuć,
A Hospada ŭwieličajuć,
A Isusa Chrysta i matku jaho prašawlajuć,
A sławien naš Boh, što wa ŭsim prašawlašsia,
O, wialikaje jaho Imia,
Wialiko Imia Świat-Hospadawo!.

koń słamiej, katoryje znachodzicaa ũ pałoni ũžo 18 miesiacu, niazhodliwy s praŭdaj. Ale miż Niemieččynaj i Rasiejej jość umowa, pawođuń katoraj jany abmieniwajuca pałonnymi, praz rany i kalectwo utruciššymi zuslim zdolnaść da jakoj-kolecy wajennaj čynnaści.

BUDAPEŠT. Aleksandru Wekerle zahadano utwaryć nowy gabinet.

LONDON. U Lejčestery 20 žniŭnia žonka Snoŭdena skazała pramowu, haworućy miż inšym:

Pryčyna ũčašcia Ameryki ũ wajnie — heta nespakojstwo ab pazyčenyje sajuźnikam hrošy. Kali Ameryka cho-piceca za aružže, dyk wajna zakončyc-ca tolki tady, jak Ameryka pašle swa-jo wojsko u Europu. Z hetaj wajny staronniki mira ũ Amerycy, a ũ pier-šy čarod kabiety, pawinny dabicca mi-ra čym skarej.

WAŠYNGTON. Pierad rezydenziej prezidenty Wilsona sufražystki ustrolil demonstraciju proti wajny. Ich worahi napali na ich, parwali lohnaje znamia i ranili niekolki kabiet.

TELEGRAMY.

Niamieckije apawieščennia.

21.VIII. Zachodni teatr:

Front niamieckaho Našlednika: U pieršy dzień batalii pad Werdenam pierwaha materjału i nialičenyje ach-wiary ludźmi nie zdaleli pieremahcy niamieckaj sily. Nia hledziaćy na drob-nyje miešcowyje ũdaćy, šturmy ad-bity na fronci 20 kilom. šyrokim. Ad lesu Awokur da lesu Korrier strašen-nym barabannym ahniom našy pazycii abierneny ũ abšyrnuju ruinu.

Ranicaj 20-ho francuskaja piachota pačata šturmy hustymi chwałami. Kožyn krok ũpiarod jana apłačywała strašennymi stratami. U wostrych bit-wach na štyki i kontratakami worahi wykinyty blizka zusiul. Na zachodnim bierazi Maasu ũ rukach francužu as-talašia tolki hara Miortwy Čelawiek i paŭdzienny kraj Waroŭniaho lesu. Na ũschodnim bierazi bajewaja linija zmia-niłašia ješče mienš. Tolki la wiaršynu «304», na paŭdziennym ũschodzi ad Samonje i ũ lesi Foss worahi krychu pasunulisia ũpiarod. Našy sposaby za-ščyty apraŭdali siabie znamienita. Stra-ty francuskaj piachoty adpawiedajuće jaje massowamu nastupleńniu i dachod-ziać strašennaj miery.

Zbity 26 warožych samalotaŭ. My utracił 5.

Uščodni teatr:

Ad Džwiny da Dunaju — biez pie-ramien.

22.VIII. Zachodni teatr.

Front Ruprechta Bawarskaho: U Flandryi artyleryjskaja bitwa na uzbire-žy i miż Bikšod i Warneton daj šta wialikaj sily. Pry S.-Žuljen adbito silnaje nastupleńnie anhlčan. Miż da-rohami sa Staden'a i Menin u lpr sia-hoŭnia uznialisia nowyje bitwy. Pry Lens pašla silnaj padhatouki pačalisia wielmi wostryje bitwy. U strašennaj bitwie na štyki worahi adbity i ũdzier-žalsia tolki ũ adnym miešcy. Pry Le Satle ũziaty pałonnyje.

Front niamieckaho Našlednika: Na poli bitwy pad Werdenam francuzy dalej šturmalwali da poznaj noćy. Pa-šia čyšlenych šturmoŭ worahi spynili-sia ũ paŭdziennaj čaści lesu Awokur i na harach na ũschodzi ad jaho. Usie šturmy na wiaršynu «304» ad-bity. Na ũschodnim bierazi Maasu fran-cuzy ũwarwalisia ũ poŭdziennuju čaść wioski Samonje. Na ũsich inšych punk-tach adrezku ad wiaršyny «304» da darohi Bomon — Wašerowil i ũ lesi Foss hustyje massy ich krywawa ad-bity pierad i pašla abiedu. Straty piachoty worahoŭ — ciažkije. Atakawa-šyje dywizii worahoŭ trebało zamianić swiežymi.

Uščodni teatr:

Front Leopolda Bawarskaho: La Ry-hi, Džwinska, Tarnopola i Zbruča ũz-wiłašia bajewaja čynnaść.

Front Makenzena: Na poŭdni ad daliny Trotusa rumyny atakawali wia-likimi silami. Usie ataki adbyly z wia-likimi stratami.

Austryjacksije apawieščennia.

WIENA. 20.VIII. Italjanski teatr: Na ũsieńkim fronci Izonco išli sa-myje wostryje bitwy. Italjancem ni-dzie nie ũdałasia zdabyć ni adnej pia-dzi ziamli.

19 žniŭnia my ũziati bolš za 3.000 pałonnych. Krywawyje straty u Italjan-coŭ — nadta wialikije. Na Ploškaho-ryi Siami Hramad worahi samachoć pakinuli na poŭnaćy ad Asjago pazycii na italjanskaj ziamli na šyryni 30 kil. Učora jany adstupili i z daliny Sugana.

WIENA. 21.VI. Italjanski teatr: Adzi-nadcataja batalija na Izonco jdzie poŭ-nym chodam. Na poŭdni ad Aŭca i na ũschodzi ad Kanale woraham ũdałasia krychu adcisnuć naš front. La Wiercha nastupleńnie italjancuŭ spynieno. Na ploskahoryi Karst zdabyćcie rasstrela-naj włoski Selo — jadyŭnaja ũdaća ital-jancuŭ, apločenaia tysiačami achwiar. Sproby worahoŭ zlamać naš adpor na šyryni 70 kil. nizie nie ũdalisia. Za dwa dni my ũziati bolš za 5600 pałonnych i 30 kulemiotaŭ. Na paŭnoč-nym zachodzi ad Arsjero ũziaty 4 afi-cery, 90 saŭdatoŭ i adzin kulemiot.

WIENA. 22.VIII. Italjanski teatr. 21 žniŭnia — heta adzin s samych haračych dzion bitwy na fronci Izonco. Na ũ chodzi ad Kanale my byli pry-mušeny ustupić woraham wiosku Wierch. Usie dalejšyje sproby wora-hoŭ pasunucca ũpiarod byli daremny. Na ũschodzie ad Gercu i pry Bilii ũsie šturmy worahoŭ adbity z wiali-kimi stratami, i italjancy byli prymuše-ny zrabić paabedzi pieradyšku. Naj-bolš wostryje bitwy byli na ploskaho-ryi Karst. S padmoħaj pierachodzišča-ho ũslelakuju mieru artyleryjskaho ahnla worahi ad raŭnia da poznaho wiečara kidali ũ bitwu adnu dywiziju za druhoj. Pašla niewialikaho wahańna, adpawiedajućaho systemie zaščyty, ũda-ća biazsporna astała ia za nami. Sia-hoŭnia ranicaj italjanskije massy pačali nowyje šturmy.

Na fronci Konrada v. Hetcendorfa ũ dalinie Sugany my ũziati 70 pałon-nych, a na paŭnočnym zachodzi ad Arsjero — 2 aficeruŭ, 130 saŭdatoŭ i 3 kulemioty. Na zachodzi ad woziera Garda našy wojski zdabyli warožy aporny punkt.

WIENA. 22.VIII — u wiečary. Bit-wa na Izonco trywaje dalej. Chod jaje — ũdačny dla nas.

Kala wajny.

BERLIN (W.T.B.). Za miesiac li-pień niamieckimi padwodnymi łodkami zatopleny 811.000 tonn; ad pačatku padwodnaj wajny — ũsiaho 5.495.000 tonn.


BERLIN (W.T.B.). Padwodnyje łod-ki ũ paŭnočnym mory Atlantyckim akianie iznoŭ zatapili: 23.000 tonn.

BERLIN (W.T.B.). Našy padwod-nyje łodki ũ Paŭnočnym mory i A lan-

tyckim akianie iznoŭ zatapili 5 para-chodaŭ i 2 parušniki.

BERLIN (W.T.B.). Nowyje ũda-ćy padwodnych łodak u kanali La-manš, Paŭnočnym mory i Atlantyckim akianie: 5 parachodaŭ, 3 parušniki, 1 rybaťoŭ.

BERLIN (W.T.B.). U naćy z 21 na 22 žniŭnia adna naša marskaja eskadra latnoŭ atakawała wajennyje budoŭli na Embery i ũ hrafstwje Lin-koln i anhlčskije marskije sily na uz-biarežy. Usie latuny warnulisia biaz škod.



Wyjšla u 21-ym wydanni kniha.

„Die kaufmännische Praxis“

Prodana bolš za 185.000 egzemplaroŭ! Tysiačy znam enitych pisem s padziakaj!

U jasnoj, lohka dastupnaj formie daje: prastuju, dwainuju i amerykan-skuju buchhalteryju, u tym liku bałans, kupieckuju arymetyku; tarhowuju karespandenciju; kancelarskaje dzieławodztwo (prymierniki dzieławodztwa); tarhowuju reklamu; teoryju hrošy, bankoŭ i biržy; teoryju wekseloŭ i čekoŭ; strachoŭku; padatki i pošlińy; transport čyhunkai; pačtowije, telegrafnyje i te-lefonnyje znosiny; jurydyčnyje wiedamaści, potrebnije kupcam i ramiešnikam; sudowyje sprawy; wajennaje prawo; tłumaczeńnie tarhowych čużaziemnych sloŭ i skarocwańnia; u-iačny; spis rečy. Knička maje 334 stranicy, ũ pieknaj abložcy. Wysyłajecha atrymašy 3 m. 30 fen. abo nakładnoj plataj za 3 m. 50 fen.

G. Kracke, Verlag, Hirschberg i. Schl. IV.

Spisak biełaruskich knižek.

Wiedajućy canu knihi, najlepiej prysłać hrošy napierad hetak tanniej kaštuje pierasyika.

Knižki aznačenyje bis — wyjšli łacinskimi i „ruskimi“ literami.

Nawukowyje dastupnyje dla usieh.

bis Jan Barszczewski, pieršy biełaruski pišmiennik. Biograficzny narys R. Zemkewicza	— 20
Praktycznyje rady ab harodnictwie	7
Гутаркі аб небі і зямлі з рысункамі	15
bis Cukier, W. Trojcy	3
bis Hutarki ab haspadarey	3
bis Jak ratawać uzduťuju żywiotu	3
bis Jak baranleca ad chalery	1
bis Jak rabić dobryje ramowyje wullj	5
bis Ziamielnaja sprawa u Nowaj Zelandii	3
bis Karotkaja historyja Biełarusi — Własta	60
Bl. Andrej Babola mučynik	5
Pčallna—żywiotka małaja a karyści daje mnoha	30
Як багаццюць чэские селяне	10
Як выбіраюць дэпутатоŭ у Гас. Думу	3
Na darozi da nowaho žyćcia. A. Nowiny	20
Alkohol	3
Rady dla matak	3
Šw. Jazafat Kuncewič	3
Našto biełarusam hazety	2
Kolki sloŭ ab dzieławoczej opratcy na Biełarusi	10

Wilnia, Zawalnaja 7. Biełaruskaja Kniharnia.

Wilnia, Wallstrasse 7, Weisruthenische Buchhandlung, W. Łastoŭski.